



என்றும் உங்களுடன் இருப்போம் தலைவரே!

ஒன்றல்ல! இரண்டல்ல! உடுக்கள்போல் வடுக்களை உடம்பெங்கும் கொண்ட கழகம்! உட்பகை, வெளிப்பகை அத்தனையும் தூளாக்கி உலாவரு கின்ற கழகம்! குன்றல்ல! மிகப்பெரும் மலைகளை நொறுக்கியே கோட்டைக்குச் சென்ற கழகம்! குளியாமல் எவருக்கும் பணியாமல், செம்மாந்து கோலோச்சி நின்ற கழகம்! கன்றல்ல நடுதற்கு! விழுதூன்றி வேர்விட்டுக் காலூன்றி நிமிர்ந்த கழகம்! காளான் குடைக்குக்கீழ் முளைக்கின்ற பூற்களா கழகத்தை வீழ்த்த முடியும்?

இழுக்காகி மனமெங்கும் அழுக்காகிப் போனவர், நம் இயக்கத்தைத் தூற்றி வரலாம்! "இலட்சிய மறவன்" நின் "நல்லாட்சி" பொறுக்காதோர் எரிச்சலில் பேட்டி தரலாம்! பழுக்கின்ற இடம்தேடிக்கொழுக்கின்ற பேர்கள், உன் பாதையில் முடிகள் இடலாம்! பரம்பரைக் குணமவிட்டுப் போகாத ஏடுகள், பொய்ப் பரப்புரை அவிழ்த்து விடலாம்! வழக்கம்போல் இங்கொரு நரிகூட்டம், இருட்டுக்கு வரவேற்பு மாலை யிடலாம்! "வானத்துச் சூரியன்" காணாமல் போகும் என வாலாடி ஊளை யிடலாம்! கிழக்கின் வெளிச்சம்! நன்றிகொன் றாருக்கும் கிளம்பினாய் நன்றி சொல்ல! கீழ்வானம் சிவக்கும்! என் தலைவா! யார் உள்ளார்? உன் கீர்த்தியை இங்கு வெல்ல?

எண்ணற்ற களங்கள்! நம் எதிரிகள், துரோகிகள் இணைக்கின்ற காட்சி அறிவோம்! எங்கேயோ ஒளிந்துகொண்டு அம்புகளை நம்மீதில் எறிகின்ற சூழ்ச்சி அறிவோம்! கண்ணுக்குள் மணிபோலும் கட்சியை, ஆட்சியைக் காத்துநீ நடந்த தறிவோம்! கடக்கும் இதுவும்! உன் வரவுக்குத் திசையெட்டும் காத்துக் கிடக்கும் அறிவோம்! அண்ணாவைக் கலைஞரை உள்வாங்கிக் கொண்டநின் ஆழ்மன உறுதி அறிவோம்! அன்னைநம் தமிழுக்கும் தமிழார்க்கும் உணையன்றி யார் இங்கே காவல்? அறிவோம்! உண்ணாமல் உறங்காமல் உழைக்கும் நின் தியாகத்தை ஒருபோதும் நெஞ்சில் மறவோம்! உயிர்வேண்டும் என்றானும் தருவோம்! இறுதிவரை உன்னோடு நாங்கள் வருவோம்!

... கவிச்சுடர் கவிதைப்பித்தன்.



அஞ்சுகச் செல்வரின் அருந்தவப் புதல்வனே! அரிசியல் செருக்க எத்தில் ஆயிரம் நெருக்கடி வந்தாலும் சந்திக்கும் ஆளுமை மிக்க தலைவா! செஞ்சுடர்க் கதிர்போலும் வெஞ்சுமர்க் களங்காணும் சிங்கமே! தோளு யாத்து! சினவேங்கை நடைபோடும் இனமான வீரர்தம் சேனையை வழிந டத்து! கொஞ்சுதமிழ்க் கலைஞரின் நெஞ்சுரம் பெற்றவன்! குறுக்கிடும் தடைத் தகர்த்துக் குரைப்பவர் வசைஅள்ளி இரைப்பவர் நாணவே கொள்கைத்தேர் நீசெ லுத்து! வஞ்சுகரின் சதிவலை அறுத்தெறி! சிலிர்த்தெழ! வைகறை இருள்கி ழித்து வழிகாட்டு! நிலமெங்கும் ஒளியேற்று! தமிழர்தம் வரலாற்றை நிலைநீ றுத்து!

காலத்தின் கொடையான கல்வியைத் தொழில்நுட்பக் கலையினைப் போற்றி நின்றாய்! கவினமிகும் ஆட்சியால் உலகத்தின் பார்வையில் கழகத்தை ஏற்றி நின்றாய்! கோலச்செந் தமிழ்எங்கள் உயிர், உணர் வென்றுநீ குறிக்கோளைச் சாற்று கின்றாய்! குப்பத்தைச் சேரியைக் கூர்மிக்க தாம்அறிவுக் கோட்டையாய் மாற்றி நின்றாய்! மூலத்தை வேர்களின் ஆழத்தைப் பழந்தமிழ் மொய்ப்பினை உணர்த்தி வைத்தாய்! முதுகு வளைந்தவர் தண்டு வடங்களை முறுக்கேற்றி நிமிர்த்தி வைத்தாய்! ஞாலத்தில் இப்படிஓர் தலைவன், எக் கடசிக்கும் நாடெங்கும் வாய்ப்ப தில்லை! நடட்டம் உனக்கில்லை! நாளை விடியும்! எங்கள் நம்பிக்கை தோற்ப தில்லை!

இன்றல்ல! நேற்றல்ல! "எழுபத்தே ழாண்டுகள்" இடர்பல கண்ட கழகம்! ஏச்சுக்கும் திராவக வீச்சுக்கும் அஞ்சாமல் எதிர்மோதி வென்ற கழகம்!

உதய சூரிய சின்னத்தில் நின்று வெற்றி பெற்ற தோழமைக் கட்சியினர்



தி.மு.ராஜேந்திரன்
ம.தி.மு.க. (கடையநல்லூர்)



செந்தில்செல்வன்
ம.தி.மு.க. (சீர்காழி)



ஜவாஹிருல்லா
ம.ம.க. (நாகப்பட்டினம்)



கே.நித்யானந்தன்
கொ.ம.தே.க. (பொள்ளாச்சி)



தமிழன் அன்சாரி
ம.ஜ.க. (சிதம்பரம்)

3 ரயில்வே திட்டங்களை செயல்படுத்த ஒன்றிய அரசு ஒப்புதல்!

புதுடெல்லி, மே 7 - மத்தியப் பிரதேசம், ராஜஸ்தான், உத்தர பிரதேசம், கர்நாடகா, ஆந்திர பிரதேசம் மற்றும் தெலங்காணா ஆகிய மாநிலங்களில் ரூ.23,437 கோடி மதிப்பிலான மூன்று ரயில்வே திட்டங்களை செயல்படுத்த ஒன்றிய அமைச்சரவை ஒப்புதல் அளித்தது. இதன் மூலம் இந்திய ரெயில்வேயின் தற்போதைய ரெயில் பாதை வலையமைப்பு 901 கிலோமீட்டர்களாக அதிகரிக்கப்படுகிறது. இந்த திட்டங்களில் நாட்டாமதூரா 3ஆவது மற்றும் 4ஆவது வழித்தடம், குண்டக்கல்வாடி 3ஆவது மற்றும் 4ஆவது வழித்தடம் மற்றும் புர்வால் சீதாபூர் 3ஆவது மற்றும் 4ஆவது வழித்தடம் ஆகியவை அடங்கும். மேலும் இவை 2030-31 ஆம் ஆண்டுக்குள் நிறைவடையும் என எதிர்பார்க்கப்படுகிறது. அதிகாரப்பூர்வ அறிக்கையின்படி, முன்மொழியப்பட்ட இந்த திட்ட

மானது, சுமார் 83 லட்சம் மக்கள் தொகை கொண்ட 4,161 கிராமங்களுக்கான இணைப்பை மேம்படுத்தும். இந்தத் திட்டம் மகாகாலேஷ்வர், ரந்தம்பூர் தேசிய பூங்கா, குனோ தேசிய பூங்கா, கியோலாடியோ தேசிய பூங்கா, மதுரா, விருந்தாவன், மந்திராலயம் (ஸ்ரீ ராகவேந்திர சுவாமி மடம்), ஸ்ரீ நெட்டிக்கண்டி ஆஞ்சநேய சுவாமி வாரி கோயில் (காசுபுரம்), ஷ்யாம்ஸ்யநாத கோயில் (காசுபுரம்), ஷியாம்சரா கோயில் போன்ற பல முக்கிய சுற்றுலா தலங்களுக்கு ரயில் இணைப்பை மேம்படுத்தும் என்பது குறிப்பிடத்தக்கதாகும். நிலக்கரி, உணவு தானியங்கள், சிமென்ட், பெட்ரோலிய பொருட்கள், இரும்பு மற்றும் எஃகு, இரும்பு தாது, கொள்கலன்கள், உரங்கள் போன்ற பொருட்களை கொண்டு செல்வதற்கும் இவை இன்றியமையாத வழித்தடங்களாக உள்ளன.



மக்களுக்கு என்ன குறை வைத்தார்?

2021 ஆம் ஆண்டு முத்துவேல் கருணாநிதி ஸ்டாலின் மீது நம்பிக்கை வைத்து தமிழ்நாட்டு மக்கள் வாக்களித்தார்கள். நம்பி வாக்களித்த மக்களின் நம்பிக்கையைக் காப்பாற்றினார் திராவிட நாயகன். கொடுத்த வாக்குறுதிகள் அனைத்தையும் நிறைவேற்றிக் கொடுத்தார்.

'திராவிட மாடல் ஆட்சி அமைந்தால் மகளிருக்கு கட்டணமில்லா விடியல் பயண வசதி செய்து தருவோம்' என்று சொன்னார். ஆட்சி அமைத்ததும் உடனடியாக அதற்கான கையெழுத்துப் போட்டார். பேருந்துகளில் பெண்களுக்குக் கட்டணமில்லை என்ற நிலையை உருவாக்கினார். இதனை 'ஸ்டாலின் பஸ்' என்றே மகளிர் அழைத்தார்கள்.

"மகளிருக்கு மாதம் தோறும் கலைஞர் பெயரில் உரிமைத் தொகையாக ஆயிரம் ரூபாய் வழங்குவோம்" என்று சொன்னார். 1.31 கோடி மகளிர் மாதந்தோறும் உரிமைத் தொகை பெறுகிறார்கள். நம்மைப் பார்த்து பல மாநிலங்களில் கொடுக்கிறார்கள்.

மகாராஷ்டிரா மாநிலத்தில் 15 லட்சம் பேரை இத்திட்டத்தில் இருந்து நீக்கினார்கள். அதுபோலத் தமிழ்நாடு யாரையும் நீக்காமல், விடுபட்டவர்களையும் சேர்த்தது. இதுதான் மாண்புமிகு முதலமைச்சர் மு.க.ஸ்டாலின் அவர்களின் சிறப்பு ஆகும். யாருக்கெல்லாம் தேவை என்பதை மனுக்கேட்டு வாங்கி தகுதி இருப்பின் வழங்கிய முதலமைச்சரைத் தமிழ்நாடு பெற்றது. 'எங்க அண்ணன் ஸ்டாலின் கொடுக்கும் மாதாந்திர சீர்' என்றே மகளிர் மகிழ்ந்தார்கள்.

மகளிர் உரிமைத் தொகையை தடுக்கப் பார்த்தார்கள். அதைக் கண்டு கொள்ளாமல் இருக்கவில்லை மாண்புமிகு மு.க.ஸ்டாலின். பிப்ரவரி, மார்ச், ஏப்ரல் மாதங்களுக்கான முன்பணம் 3,000 ரூபாயைக் கொடுக்கச் சொல்லிவிட்டார் முதலமைச்சர். அத்தோடு கோடைக்காலச் சிறப்புத் தொகுப்பாக 2,000 ரூபாயும் கொடுக்கச் சொல்லி விட்டார். இதன்படி 1.31 கோடி மகளிருக்கு 5 ஆயிரம் ரூபாய் பிப்ரவரி 13 அதிகாலையிலேயே போய்ச் சேர்ந்தது.

5 ஆயிரம் ரூபாய் கொடுத்தார் என்பதல்ல முக்கியம். இத்திட்டத்தை முடக்க நினைத்தவரின் சதியை முறியடித்துக் காட்டினார். அதுதான் முக்கியம்.

"தமிழ்நாட்டு மகளிருக்கு இந்த ஸ்டாலின் தந்த உறுதிமொழிதான் உரிமைத்தொகை. யார் தடை ஏற்படுத்தினாலும் அதிலிருந்து பின்வாங்க மாட்டேன்" என்பதை நெஞ்சுரத்தோடு மெய்ப்பித்தார்.

கடந்த ஜனவரி மாதம் பொங்கலின் போது 2.12 கோடி குடும்ப அட்டைதாரர்களுக்கு 3000 ரூபாய் பணத்தை பொங்கல் திருவிழாவை சிறப்பாகக் கொண்டாட திராவிட மாடல் ஆட்சி கொடுத்தது. அதாவது இரண்டு மாதத்தில் 8 ஆயிரம் ரூபாய் தரப்பட்டது.

"பள்ளி மாணவ மாணவியருக்கு காலையில் சூடான, சுவையான உணவு வழங்குவோம்" என்று சொன்னார். 19 லட்சம் பிள்ளைகள் கால உணவை பள்ளிகளில் பெறுகிறார்கள். இது மாணவர்களின் உடல் ஆரோக்கியத்தையும், உள்ளத்தில் உறுதியையும் அதிகமாக்கி இருக்கிறது. "என் பிள்ளைகள் வீட்டில் கூட சாப்பிடாமல் பள்ளிக்குப் போய்தான் சாப்பிடுகிறார்கள். அந்த உணவுதான் நன்றாக இருக்கிறது என்று சொல்கிறார்கள்" என்று எத்தனையோ தாய்மார்கள் பேடி அளிப்பதை சமூக ஊடகங்களில் பார்த்தோம்.

"நான் முதல்வன்" என்ற திட்டத்தைக் கொண்டு வந்து அனைத்து இளைஞர்களுக்கும் தனித்திறமை பயிற்சி கொடுத்திருக்கிறார் முதலமைச்சர். இதன் மூலம் 48 லட்சம் பேர் பயணடைந்து இருக்கிறார்கள். இன்று பல லட்சம் மாணவர்கள் உயரிய பணியிடங்களைப் பெற்று முன்னேறி இருக்கிறார்கள்.

அரசுப் பள்ளியில் படித்து, மேற்கொண்டு கல்லூரிப் படிப்பை படிக்க முடியாதவர்களை மீண்டும் கல்லூரிக்கு வரவழைக்க 'புதுமைப் பணம்', 'தமிழ்ப்புதல்வன்' திட்டங்கள் கொண்டு வரப்பட்டது. மாதம் தோறும் 9 லட்சம் மாணவ மாணவியர் ஆயிரம் ரூபாய் பெறுகிறார்கள். இதன் மூலமாக கல்வி நிறுவனங்களுக்குள் பணிகள் வருவது அதிகம் ஆனது. கிராமப்புற மாணவர்கள் வாழ்வில் மலர்ச்சியை ஏற்படுத்தியது. மாண்புமிகு மு.க.ஸ்டாலின் 'அப்பா' என்று மாணவிகள் அதிகம் அழைக்கத் தொடங்கியது அதன் பிறகுதான்.

அரசு ஊழியர்களின் 22 ஆண்டு காலக் கோரிக்கை பழைய ஓய்வூதியும் ஆகும். கழக ஆட்சியில் இத்திட்டம் செயல்படும் என்று சொன்னார் தலைவர். அந்தக் கோரிக்கையை நிறைவேற்றி லட்சக்கணக்கான அரசு ஊழியர்களின் மனம் மகிழ வைத்த ஆட்சி நமது ஆட்சி.

கோவிட பெருந்தொற்று காரணமாக நிறுத்தி வைக்கப்பட்டிருந்த அகவிலைப்படி உயர்வை 2022 ஆம் ஆண்டு முதல் ஒன்றிய அரசிற்கு இணையாக உயர்த்தி வழங்கியதோடு, ஒன்றிய அரசுக்கு இணையாக காலதாமதமின்றி அகவிலைப்படி உயர்வு தொடர்ந்து வழங்கியது திராவிட மாடல் ஆட்சி.

அரசு அலுவலர்கள் மற்றும் ஆசிரியர்களின் கோரிக்கையை ஏற்று, 01.10.2025 முதல் அரசுப் பணியாளர்கள் தங்களது ஈட்டிய விடுப்பினை ஒப்படைப்பு செய்து பணமாகப் பெற்றுக்கொள்ளும் நடைமுறையை மீண்டும் அரசு செயல்படுத்தியது.

நாட்டிலேயே வேறெங்கும் இல்லாத புதிய திட்டமாக அரசுப் பணியாளர்கள், விபத்தில் உயிரிழக்க நேர்ந்தால், 1 கோடி ரூபாயும், இயற்கை மரணமடைந்தால் 10 இலட்சம் ரூபாயும், ஆயுள் காப்பீட்டுத் தொகையாக வழங்கியது.

எத்தகைய சூழலில் இவற்றைச் செய்து தந்தார் முதலமைச்சர் அவர்கள்? தமிழ்நாட்டுக்குத் தரவேண்டிய ஒன்றிய அரசின் வரிப்பகிர்வு ஆண்டு தோறும் குறைக்கப்பட்டது. ஒன்றிய அரசின் திட்டங்களுக்கான ஒன்றிய அரசின் நிதி குறைக்கப்படுகிறது. அந்த நிதியை முறையாக விடுவிப்பது இல்லை. ஒன்றிய அரசால் கொண்டு வரப்பட்டுள்ள GST மாற்றங்களால் மாநிலத்தின் வரி வருவாய் குறைந்து வருகிறது. இத்தகைய சூழலிலும் ஒவ்வொரு துறையிலும் பல்வேறு நலத்திட்ட உதவிகளை மாண்புமிகு மு.க.ஸ்டாலின் அவர்கள் செய்து கொடுத்தார்கள்.

கிடைக்காததற்கும் மோலாக சாதிக் கலவரம் இல்லை. மதக் கலவரம் இல்லை. குடும்ப வன்முறை இல்லை. தொடர் வன்முறைகள் இல்லை என்ற அளவில் சட்டம் ஒழுங்கைச் சீரமைத்து அமைதியான நாடாக தமிழ்நாட்டை ஆக்கிக் காட்டினார். தமிழ்நாட்டு மக்களுக்கு என்ன குறை வைத்தார் திராவிட நாயகன் மு.க.ஸ்டாலின்?